

اسلامی ثقافت کے آئینے میں نوجوان نسل کا کروار

از قلم : عبد الماجد

لیکچر ربانیا لوگی، اگوفنٹ کالج، اکوڑہ خنک (زنشہ)

کسی معاشرے کی نوجوان نسل اس کی وہ قوتِ محکمہ ہوتی ہے جس کی طاقت سے ہواں کے رخ تبدیل ہو سکتے ہیں اور جو اپنے عزم و ہمت سے میلِ روائی کے دھاروں پر بند پاندھ سکتی ہے۔ مصائب اور مشکلات کے پہاڑ اس کی بلند حوصلگی اور بہیت سے سست کر راتی کی ٹھلل اختیار کر سکتے ہیں۔ لیکن یہی نسل اگر جبود و سسل کا شکار ہو جائے تو معاشرہ شاید آج تو زندہ رہ سکے لیکن وہ کل کی امید سے محروم ہو جاتا ہے۔

ہماری نوجوان نسل اسلامی ثقافت کے آئینے میں کیا کروار ادا کرے؟ اس عنوان کو لے کر آگے بڑھنے سے قبل یہ انتہائی ضروری ہے کہ ثقافت کی تعریف و توضیح کر دی جائے اور پھر اسلامی ثقافت کی حدود و قیود اور اس کے امتیازی خصائص اور پھر اسلامی ثقافت کی حدود و قیود اور اس کے امتیازی خصائص (Distinguishing features) بیان کر دیئے جائیں جو اسے دیگر تمام ثقافتوں سے ممتاز کرتے ہیں اور تاریخ کے جھروکوں سے اس ارفع و اعلیٰ ثقافت کو اپنانے والوں کی رفت و علویشان پر نظر ڈالنے ہوئے اس مقام پر آیا جائے جہاں سے ہم اپنی اعلیٰ ثقافتی و تہذیبی اقدار کو پس پشت ڈالنے کے نتیجے میں آنے والے تنزل اور زوال کا مشاہدہ کر سکیں۔ اس طرح تمام حقیقت تکھیر کر سامنے آجائے گی اور نوجوان نسل اسلامی ثقافت کے شفاف آئینے میں اپنا حقیقی کروار دیکھ کر اپنے کروار و عمل کی خامیوں اور کوتاہیوں کے شعوری اور اس کے بعد انہیں دور کرنے کے قابل ہو سکے گی۔۔۔ پھر ان پر واضح ہو جائے گا کہ اپنی متاریع گم گشته کے حصول سے نبی وہ اپنے اسلاف کی طرح عزت و رفتت کے آسمان پر مریٰ تباہاں بن کر چک سکتی ہے اور ایک بار پھر اقوام عالم کی "جدید جالمیت" کی شب تاریک کو اسلام کی ازی و ابدی (everlasting) روشنی سے روز روشن میں

تبدیل کر سکتی ہے اور اس طرح اپنے فرض منصبی یعنی امر بالمعروف اور نهى عن المنکرے عمدہ برآ ہو کر "خیرامت" کے لقب پر پورا اتر سکتی ہے۔

ثقافت کیا ہے؟

ثقافت دراصل عربی زبان کے لفظ "تفَقْ" (اور اس سے فعل تَقْ) سے ماخوذ ہے جس کا مطلب ہے شیرہ اور بھی دور کر کے سیدھا کرونا۔ علامہ زمخشیر^۱ نے مجازاً آداب سکھانے اور مذب بنانے کے معنی میں استعمال کیا ہے۔ راغب علی بیرونی نے اپنے رسالہ "الثقافہ" میں لکھا ہے:

الثقالہ هی اصلاح النفس الصصحح الكامل بحيث یكون صاحبها مرأة
الكمال والفضائل.....هي اصلاح الفلسفه و تقويم المعرفة^۲
یعنی ثقافت نام ہے نفس کی اصلاح کامل کا اس طرح کہ مشقت آدمی کی
ذات کمال اور فضائل کا آئینہ ہو۔ فاسد کی اصلاح اور شیرہ کو سیدھا کرنا
ثقافت ہے۔

انگریزی میں کلچر (Culture) کا جو مفہوم ہے وہی عربی زبان میں ثقافت کا ہے۔ زندگی کے اسلوب و انداز میں کلچر کا لفظ سب سے پہلے بیکن نے استعمال کیا^۳ اور پھر ادبی دنیا میں چل نکلا۔ انسائیکلو پیڈیا آف سوشن سائنسز کے مقالہ نگار نے ثقافت (Culture) کا بہت وسیع مفہوم لیا ہے۔ وہ اقتصادی تنظیم، قانون، کھیل، علم اور مشاغل و آراءں پر ہی ختم نہیں کرتا بلکہ مذہب کو بھی ثقافت میں شامل کرتا ہے۔

اگرچہ لغوی لحاظ سے "ثقافت" اور "تہذیب" جدا جدا الفاظ ہیں لیکن مفہوم کے لحاظ سے دونوں ایک دوسرے کے قریب ہیں۔ یہی وجہ ہے کہ جو مفہوم تہذیب (ہذب) سے ہے یعنی کاث چھانٹ کرنا، تطییر کرنا) کا لیا جاتا ہے وہی کلچر یا ثقافت کا لیا جاتا ہے۔ مثلاً اصلاح کرنا (to refine)، عیوب سے پاک کرنا (to clean)، بستر بنا

۱۔ ملاحظہ ہو "اسلامی تہذیب و ثقافت" از عطش درانی، ص ۶۵

۲۔ کتاب "اساس" از علامہ زمخشیر بحوالہ "اسلام کا معاشرتی نظام" از غلام روز

۳۔ "الثقافہ" ص ۱۹، مکتبہ الہیہ بیروت

۴۔ اسایات اسلام، ص ۱۰۰، از مولانا محمد حنفی ندوی

(To improve) درست کرنا (to repair)، تعلیم و تربیت رہنا (to educate) اور خوش اخلاق بنا (to polish style)۔ پروفیسر آرنلڈ کے مطابق شفافت علم و اور اک کی اس جامع کیفیت کا نام ہے جو ان تمام خوبیوں کو اپنی آنکھوں میں لئے ہوئے ہو جن سے اب تک انسان آشنا ہو چکا ہے۔ ان کے مطابق شفافت کے معنی کمال (Perfection) کو جاننے اور اسے معاشرے میں رائج کرنے کے ہیں لیتھی ایس اپلیٹ "شفافت" کی تعریف کرتے ہوئے کہتا ہے: شفافت آداب کی شائستگی کا نام ہے، یعنی مدنتیت اور انسانیت۔^۷

اعلیٰ شفافت کا معیار

ایک اعلیٰ شفافت کا معیار یہ بیان کیا گیا ہے کہ اس کا مقصد ان تضادات کو ختم کرنا اور ان اختلافات کو دور کرنا ہے جو (بظاہر) روح اور جسم میں پائے جاتے ہیں یا جو انسان اور کائنات میں حاصل ہیں۔ اس لئے اگر کوئی تندیب و شفافت ان تضادات کرتی جو ان تضادات (Incompatibilities) کو ختم نہیں کرتی اور ان سوالات کا صحیح جواب میا نہیں کرتی جو ان تضادات (Contradictions) کی بنا پر ابھرتے ہیں تو وہ اپنا تاریخی سفر مقصد و منزل کی طرف جاری نہیں رکھ پائے گی۔ چنانچہ دنیا میں جنم لینے والی سب شفافتوں (بھروسے تندیبوں کو) کو دو بڑے گروہوں میں بانٹا جا سکتا ہے۔

۱۔ داخلیت پسندی کی بنا پر اٹھنے والی شفافیتیں
۲۔ خارجیت پسند شفافیتیں

داخلیت پسندی کی بنا پر اٹھنے والی شفافیتیں

۔ مصلحت در دینِ باجنگ و شکوہ۔ مصلحت در دینِ عیسیٰ غار و کوہ۔ داخلیت پسندی (Introversion) سے مراد یہ ہے کہ حقیقت کو صرف روح و باطن ہی کے تقاضوں میں محصر اور دائرہ مانا جائے اور ان تقاضوں (urges) کو تسلیم کرنے

۵۔ اسلام کا نظام حیات، ص ۲۲، از قاری نیوض الرحمن ایم اے، ایم او ایل

۶۔ Culture of Anarchy بحوالہ "اسلام کا معاشرتی نظام"

۷۔ مزید تفصیل کے لئے ملاحظہ ہو، "اسلام کا معاشرتی نظام" ص ۵۵۔

۸۔ ملاحظہ ہو "اسلامی تندیب کیا ہے" اور "اسسیات اسلام"

سے یکسر انکار کر دیا جائے جو جسم کی وجہ سے ابھرتے ہیں یا جنہیں ہماری حیاتیاتی نظرت پر عیسائیت اور بدھ مت نے اپنی بنیادیں رکھیں لیکن یہ اصلاح باطن سے آگے نہ بڑھ سکیں اور دنیا کے علوم و فنون اور تندیب و ترقی کی دوڑ میں پیچے رہ گئیں۔ نتیجہ ان کا رخ ترکِ دنیا، گوشہ نشینی (Seclusion) اور رہبانیت کی طرف ہو گیا جس کا ذکر قرآن مجید میں اس طرح ہے: وَرَهْبَانِيَّةٌ ابْتَدَعُوهَا مَا كَتَبْنَا لَهُمْ^{۲۷}۔ اس کا اندازہ اس سے لگایا جاسکتا ہے کہ بدھ مت کا بنی گوتم اپنی نوجوان یوں اور پیچے کو سوتا چھوڑ کر رات کو بھاگ لکلا اور جنگل میں رہ کر سخت سے سخت ریاضتیں کرنے لگا۔^{۲۸}

خارجیت پسند شفافیت

سے نظر کو خیرہ کرتی ہے چک تندیب حاضر کی
یہ منای گر جھوٹے گنوں کی ریزہ بکاری ہے

خارجیت پسندی (Extroversion) کی بنیاد پر اٹھنے والی وہ تمام تندیزیں ہیں (جن میں مغربی تندیب بھی شامل ہے) جنہوں نے بلاشبہ دنیوی سطح پر زندگی کے سانچوں کی تشریع کی۔ تاہم یہ زندگی کے باطنی حسن کا نظارہ نہ کر سکیں، معنی و روح کے لطائف سے محروم رہیں اور اس لائق نہ ہو سکیں کہ جسم و مادہ کی چلنوں کو ہٹا کر عروس حقیقت کی جلوہ آفرینیوں سے قلب و نظر کی آسودگی کا اہتمام کر سکیں۔ چنانچہ ان کا نصب العین (Ideal) تمام اخلاقی اور روحانی اقدار (Moral and spiritual values) سے منہ موڑ کریے ہو گیا کہ لَا إِلَهَ إِلَّا اللَّهُ وَالْمَعْدُه (یعنی مادہ اور معدہ کے تقاضے ہی معبود کا درجہ اختیار کر لیں) اور بقول ایک فلسفی کے ”مغربی تندیب نے انسانوں کو پرندوں کی ملرح ہوا میں اڑتا اور پھیلیوں کی طرح دریا میں تیرتا تو سکھایا لیکن انسانوں کی طرح زمین پر چلانا سکھایا۔“^{۲۹}

۲۷ سورۃ الحجید، آیت ۲۷

۲۸ ملاحظہ ہو رحمۃ للعلیین جلد ۳، از قاضی محمد سلیمان متصور پوری اور

ذہب اوز تجدید ذہب، ص ۲۷، از عبدالمجید صدقی

نوت: ما شیہ نبرہ ایگے سطح پر رکھئے۔

ان روحانی اور اخلاقی اقدار کو نظر انداز کرنے کا نتیجہ یہ تھا کہ قوم پرستی (Nationalism) اپنے عروج پر چل کر دو عظیم جنگوں کا سبب بنتی اور اس طرح لاکھوں انسانوں کا وحشیانہ قتل ہوا۔ اشتراکیت اور سرمایہ داری (خارجیت پسند ثقافتیں) صرف ایک پہلو اور تمدن کے ایک شعبہ کی اصلاح کے لئے مسامی بن کے اٹھیں اور تو قع رکھتی تھیں کہ زندگی کے اور تمام پہلو صرف معاشری زندگی کی اصلاح سے خود بخود درست ہو جائیں گے لیکن یہ این خیال است و محال است و جنون! چنانچہ یہی طرح ناکام ہو گئی اور بقول اقبال۔

ہر دو را جان ناصور و ناٹھیب

ہر دو یہاں ناشناس آدم فریب

فسطایت اور نازیت قوم پرستی ہی کی انتہائی شکلیں ہیں۔ ان میں قوم پرستی کے مصائب و ناقص دو چند نظر آتے ہیں۔۔۔ ایک بین الاقوامی و فاقہ کا تحریک لائیں رہے گا جب تک کہ اقوام عالم کے ضمیر میں کوئی بڑا روحانی اور اخلاقی انقلاب نہ آئے اور وہ حرکات عمل نہ بدل جائیں جو گذشتہ دو تین صدیوں سے قوموں اور جماعتوں کے طرز عمل کو متعین کرتے رہے۔

اسلام۔۔۔ ایک راہ معتدل اور جامع ثقافت

اویان و تحریکات کی تاریخ شاہد ہے کہ اب اسلام ہی وہ جامع اور جسم گیر ثقافت^۱ ہے جس نے اس تاقض کا حل پیش کیا۔ اسلام نے توحید کے یکماں فلسفے کی تشریع کی جس کے معنی ہیں کہ جس طرح اللہ جل شانہ کی ذات کثرت و شنیت (Duality) سے پاک ہے اسی طرح اس کی پیدا کردہ زندگی میں بھی تاقض و اختلافات کی کثرت نہیں پائی جاتی۔ توحید کی رو سے زندگی ایک ہے اور روح و جسم اس کے دو اکابر ہیں اور دونوں میں چولی دامن کا ساتھ ہے۔ اس لئے نہ یہ ممکن ہے کہ تھا جسم (body) کو اہمیت دی جائے

۱۔ Guide to Modern wickedness "حوالہ انسانی دنیا پر مسلمانوں کے عروج و نزال کا اثر" ص ۳۲۲، از سید ابو الحسن علی ندوی

۲۔ تندیب، ثقافت اور تمدن میں فرق کے لئے ملاحظہ ہو علیش درانی کی کتاب "اسلامی تندیب و ثقافت" ص ۷۰

اور تمام اقدار (Values) کو حسی خواہشات (Perceptive desires) کی روشنی ہی میں ترتیب دیا جائے اور نہ ہی یہ مناسب ہے کہ (عیسائیت اور بده مت کی طرح) صرف روح (Soul) ہی توجہ و التفات کا مرکزو محور ٹھہرے اور زندگی کی تمام آرزوؤں اور تمناؤں کا گلا گھونٹ دیا جائے۔

اسلام کا بلند تر مقصد یہ ہے کہ فرد (کے جسم و روح) میں توازن و اعتدال پیدا ہو، تاکہ فرد کے اعتدال سے معاشرے میں توازن (Balance) پیدا ہو، اور معاشرے کے توازن سے پوری انسانیت میں توازن پیدا ہو۔ اسی لئے معمارِ اعظم حضور اکرم صلی اللہ علیہ وسلم نے اس حقیقت کی نشاندہی فرمائی تھی:

وَإِن لَّمْ يَكُنْ عَلَيْكَ حَقًا وَّإِن لَّيْفَسَكَ عَلَيْكَ حَقًا وَّلَا هُلْكَ عَلَيْكَ حَقًا لَّا يَعْطِ
كُلُّ ذُوٰيْ حَقٍّ حَقَّهُ... لَا زَهْلَةَ فِي الْإِسْلَامِ

”تم پر تمارے پروزگار کا بھی حق ہے، تمارے نفس کا بھی حق ہے اور بال بچوں کے بھی حقوق ہیں۔ پس سب حقوق والوں کا پورا پورا حق ادا کرو“.....

”اسلام میں رہبانیت (ترک کر دنا) نہیں ہے۔“

اس لئے ساحر ان فریجک ”کلپر“ و ”کلتور“ وغیرہ کا مفہوم اپنی ذہنیت کے اعتبار سے جو چاہیں مقرر کر لیں مگر اسلامی تہذیب و ثقافت ^{وہ} کے لئے جامع اصطلاح ”الدین“ ہے جو ان دونوں کو محیط ہے، کیونکہ اسلام عقیدہ (توحید) بھی ہے اور عمل بھی، ظاہر بھی ہے اور باطن بھی، حسن بھی ہے اور نیست بھی۔ نظریہ حیات، عقائد و اقدار، علوم و فنون، اقتصاد و معاشرت اور قانون و سیاست سبھی ”الدین“ کے مختلف اجزاء ہیں جن کے تعامل و ارتباط سے اسلامی تہذیب و ثقافت اور تمدن کا تانا بانا تیار ہوتا ہے۔

۱۱۔ صحیح بخاری، کتاب الادب و کتاب الصوم
جامع ترمذی، کتاب الزہد

۱۲۔ الحدیث

۱۳۔ جب ثقافت میں ملیق آجائے تو وہ تہذیب بن جاتی ہے۔ چنانچہ اسلامی ثقافت میں پہلے یہ سے ملیق اور مذہب پن ہے اس لئے یہ تہذیب کے مترادف ہے۔ اس لئے اسلام ایک مکمل ثقافت ہے اور اس کا واحد معیار تقویٰ ہے۔ بحوالہ اسلامی تہذیب و ثقافت، ص ۶۰
نوٹ: حاشیہ نمبر ۲۴: الحدیث صفحہ پر دیکھئے۔

علاوہ ازیں اسلامی تہذیب و ثقافت دوسری تمام شاختوں سے اس باب میں ممتاز ہے کہ اس کا مقصد کسی فرد یا گروہ یا قوم کی تہذیب نہیں بلکہ ساری انسانیت کو متین اور مہذب بناتا ہے۔ اس لئے اقبال نے کیا خوب پیرائے میں "تہذیبِ اسلام" اور اس کی جامعیت بیان کی کہ

یہ ہے نہایتِ اندازہ و کمالِ جنون

اور

عناصر اس کے ہیں روحِ القدس کا فوقِ مجال
جمجم کا حسنِ طبیعت، عرب کا سوزِ درویش

چنانچہ توحید کے فلسفے پر اسلام نے وحدتِ انسانیت کی بنیاد رکھی جو جس کا مقصد انسان اور انسان کے درمیان خون، نسل، رنگ، زبان یا تاریخ و جغرافیہ کی ان تفریقات و انتیازات کو ختم کرنا ہے، جو معاشرہ کو اعلیٰ و ادنیٰ میں تقسیم کر دیں۔ قرآن حکیم نے نسل، خاندان اور وطن کے تنوع اور اختلاف کے باوجود وحدتِ انسانیت کا اس طرح دو نوک فیصلہ کیا:

هُوَ الَّذِي خَلَقَكُمْ مِنْ تَنْسِيْقٍ وَاحِدَةٍ (الاعراف: ۱۸۹)

"اللہ وہ ذات ہے جس نے تمہیں نفسِ واحدہ سے پیدا کیا۔"

یہی نہیں بلکہ شرفِ انسانیت میں سب کو برابر کا شریک کیا۔ فرمایا:

"ہم نے بنی آدم کو کرامت بخشی" (آلہ سراء: ۷۵)

سب انسان احسنِ تقویم یا اخلاق و روحانیت کے سانچوں میں ڈھلنے کی صلاحیت رکھتے ہیں۔

لَقَدْ خَلَقْنَا الْأَنْسَلَ إِلَى أَحْسَنِ تَقْوِيمٍ (التین: ۲)

چنانچہ (ہمارے سب سے بڑے ثقافتی منبع) قرآن کے اعلان "إِنَّ أَكْرَمَكُمْ هُنَّ الدُّّلُّ"

۲۶۔ تفصیل کے لئے ملاحظہ ہو ڈاکٹر مشائق گوراہما کا مضمون "اسلامی تہذیب کی آئینہ بندی" بحوالہ اسلامی تہذیب و ثقافت، ص ۲۵

۲۷۔ اسلامی ثقافت کی تعریف و توضیح کے لئے ملاحظہ ہو مار ماذیوک کی کتاب

"Cultural Side of Islam" سید عبد اللطیف کی کتاب

Culture Islamic Society of Culture

۲۸۔ ضرپ کلیم، اقبال

اُنْفَكُمْ^{۱۶} نے جب شرفِ انسانیت کی بنا حق، خیر اور خدا تری پر رکھ دی تو اس کی سلکِ تہذیب میں ہر اس امت اور قوم نے ذہین و فطیں (Genius) لوگ پرودیئے جن پر اسلام نے اپنی فتوحات کا جھنڈا لہرا�ا۔ یہی وجہ ہے کہ دوسری ہر تہذیب صرف ایک ہی نسل اور ایک ہی قوم کے ناموروں پر فخر کر سکتی ہے، لیکن اسلامی تہذیب ان تمام اقوام و قبائل کے سپوتوں پر فخر کر سکتی ہے جنہوں نے مشترک طور پر اس عظیم الشان قصرِ تہذیب کی تعمیر میں مدد دی۔ ابوحنیفہ، مالک، شافعی، احمد، الحنبل، سیوطی، الکندی، الفراء، الفارابی، غزالی، شیخ احمد سہنندی، شاہ ولی اللہ، ابن خلدون اور ان کی طرح کے دوسرے مشاہیر مختلف قوموں سے تعلق رکھنے کے باوجود فرزندان اسلام ہی تھے۔

اسلام کے سوا کسی دین یا تہذیب و ثقافت کی تعمیر میں ایسے اصولوں اور اداروں کی طرح نہیں ڈالی گئی جو اخوت اور بھائی چارہ کی یہ کمہ کر پرورش کر سکیں کہ چھوٹے چھوٹے اختلافات کے باوجود تمہارے لئے "کلمۃ سواء"^{۱۷} کی مکجاش موجود ہے، جو نفرت و بغش کا قلع قمع کر سکے، جو پوری انسانیت کو ہر قسم کی جاہلی عصیتوں سے نکال کر ایک مسلک میں پرور سکے۔

اسلام کے نظامِ عمل میں وحدتِ انسانیت (Unity of Human beings) کا نظریہ فلسفیانہ تحریر (Philosophical abstract) کا حامل نہیں بلکہ ایک زندہ اور فعال (Dynamic) حقیقت ہے۔ فلنت (Flint) نے بجا طور پر کہا:

"جہاں عیسائیت نے اس نظریہ کو صرف ادب و تحریر کی زینت قرار دیا وہاں اسلام نے ایسے اداروں کی داغ نیل ڈالی اور اس طرح کے عملی طریقے اختیار کئے جن سے یہ تصور شاعری کی حدود سے نکل کر معاشرہ کی روزمرہ زندگی میں داخل ہوا، اور اس کا جزو ترکیبی بننا۔"

۱۹. الحجرات، آیت ۱۳

۲۰. اشارہ ہے سورہ آل عمران، آیت ۴۳ کی طرف: يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٌ بَيْنَنَا فَبَيْنَكُمْ... یعنی اہل کتاب کو دعوت ہے کہ آؤ ان باتوں پر جو ہم میں اور تم میں (عیسائیت میں) قدر مشترک کی حیثیت رکھتی ہیں.....

۲۱. Reconstruction of Religious Thoughts in Islam، بحوالہ اسلامک

پلپر، ص ۲۹ مصنفہ: ڈاکٹر محمد یوسف

اسلام اور مختلف قومیتیں

وحدتِ انسانیت کا مطلب اسلام کے نزدیک ہر گز یہ نہیں کہ سب کی زبان ایک ہو، سب کی پوشش ایک ہو اور رسم و رواج میں بھی سب مسلمان ایک ہی اسلوب زیست اپنائیں اور اپنی مقامی اور علاقائی خصوصیات تذہبی سے بہر حال دستبردار ہو جائیں۔ اس سلسلے میں منحصرًا یہ بات سمجھ لئی چاہئے کہ اسلام نے وحدتِ انسانیت کے پہلو بہ پہلو تذہب و تمدن کی اس بولگمنی اور رنگارنگی (Variety) کو مانے سے انکار کبھی نہیں کیا بلکہ شعوب و قبائل کی تقسیم کو قدرتی قرار دے کر ان کی ان خصوصیات کو اپنانے میں بھلی سے کام نہیں لیا جن میں افادات کا کوئی پہلو پایا جاتا تھا یا جن میں حسن و فن کی کوئی خوبی تھی (بہ طابق خُذ ما صنادع مَاكَذبٌ)۔ مصر میں قبطیوں، مغرب اقصیٰ کی اقوام بربر، ایران میں بگیوں اور ہندوستان میں رہنے والوں نے اسلام کو اپنی نجات و کامرانی کا ذریعہ بنایا تو کیا اپنی علاقائی خصوصیات سے دشکش ہو کر؟۔ نہیں! بلکہ اسلامی تذہب میں ایک نیا رنگ بھر کر اور اس کے اصولی روپ میں اپنی مخصوص تباہیوں کو اجاگر کر کے، لیکن جزو غالب کی حیثیت سے ان میں ہمیشہ اسلام ہی کی چھاپ نہیں تھی۔ یعنی مصری، ایرانی، مغربی اور ہندوستانی کے حدود کے فرق نے ان سب میں مغافرت (strangeness) پیدا نہیں ہونے دی۔ یہی وجہ ہے کہ مختلف تذہبی خصوصیات سے بہرہ مند ہونے کے باوجود ہر جگہ یہ مسلمانوں کی حیثیت سے صاف پہنچانے گئے۔

اسلام تنوع و اختلافات کی ان صورتوں کو جو آب و ہوا اور وقتی مصلحت کے تقاضوں سے ابھرتی ہیں نظر انداز نہیں کرتا، لیکن اس کے ساتھ یہ بھی چاہتا ہے کہ ان میں پاکیزہ اور بلند اخلاق اور اعلیٰ انسانی انداز کو ظہور رکھا جائے جو قرآن کریم اور سیرت رسولؐ سے مانوڑ ہیں۔ چنانچہ جب تک کوئی تمدن قرآن و سیرت رسولؐ کی حدود کے اندر ہے، وہ اسلامی تمدن ہے، خواہ اس کی زبان، اس کے لزیج، اس کے آداب و اطوار، اس کے کھانوں اور مٹھائیوں، اس کے لباس اور طرز معاشرت اور اس کے فنون لطیفہ میں کتنے ہی تغیرات واقع ہو جائیں۔ مظاہر کا تغیر بجائے خود کسی تمدن کو اسلامی تذہب و ثقافت سے خارج نہیں کرتا، البتہ جب وہ اس نوعیت کا تغیر ہو کر اسلامی تذہب کے اصول و قواعد میں اس

کے لئے کوئی شدید جواز نہ ہو تو یقیناً وہ تمدن کو غیر اسلامی تمدن بنانے کا موجب ہو گا۔ مثال کے طور پر مسلمان مشرق سے لے کر مغرب تک بیسیوں طرح کے لباس پہننے ہیں اور سینکڑوں انواع و اقسام کے کھانے تیار کرتے ہیں مگر ان سب میں ستر عورت، پاکیزہ اطوار اور حلت و حرمت کا خیال رکھا جاتا ہے، چنانچہ یہ سب اسلامی تمدن ہی کے لباس اور کھانے ہیں لیکن اگر ان میں ان حدود سے تجاوز کر لیا جائے جو اسلام نے مقرر کئے ہیں (مثلاً لباس میں ستر عورت اور پاکیزہ اطوار کا خیال نہ رکھا جائے، اسی طرح غذا میں حلت و حرمت کا لحاظ نہ رکھا جائے) تو وہ غیر اسلامی لباس اور (غیر اسلامی) کھانے ہوں گے۔
(جاری ہے)

بصیرہ: لغات و اعراب قرآن

[هُمْ فِيهَا خَلِدُونَ] اس جملے کے تمام اجزاء معنی "ہم" دوہ سب) "فِيهَا" (اس میں) اور "خالدُونَ" (بہیشہ رہنے والے) سے آپ واقع ہیں۔ فقط "خالد" کے مادہ، باب اور معنی وغیرہ پر "النوی بحث البقرہ: ۲۵ یعنی ۱۱۵:۲:۱۸" میں کی جا چکی ہے۔ یہاں "فِيهَا" کی تقدم (پہلے آنے) کی بناء پر اس کا ترجمہ "اس ہی میں" یا "اسی میں" کرتا زیادہ موزوں ہے۔ "خالدُونَ" کا لفظی ترجمہ (بطور اسم الفاعل) کرنے کی وجہ سے پیشتر مترجمین نے "بہیشہ رہیں گے، پڑے رہیں گے، بہیشہ کو رہیں گے" کیا ہے جو مفہوم اور محاورے کے لحاظ سے درست ہے تاہم یہ "خالدُونَ" سے زیادہ "یکخلدُونَ" کا ترجمہ معلوم ہوتا ہے۔
(جاری ہے)

قرآن حکیم کی مقدس آیات اور احادیث نبوی آپ کی دینی معلومات میں اضافے اور تبلیغ کے لیے اشاعت کی جاتی ہیں۔ ان کا احترام آپ پر فرض ہے۔ لہذا جن صفات پر یہ آیات درج ہیں ان کو صحیح اسلامی طریقے کے مطابق جسے قریتی سے محفوظ رکھیں۔